



سوال

(27) مودودی کون ہیں؟

جواب

السلام علیکم ورحمۃ اللہ وبرکاتہ

مودودی کون ہیں؟ ان کی جماعت دین میں کوئی نئی جماعت ہے؟ یہ شیعہ ہیں یا سنی؟ ان سے سلام کلام، میل جول، نکاح بیاہ اور ان کی میت کا جنازہ پڑھنا کیسا ہے؟ اگر ان کے عقائد شرکیہ کفریہ ہیں تو کیا کیا ہیں؟ محمد ذکی واچ لیفٹ لکچر اینڈ بلو آر، دہلی جنکشن سٹیشن، دہلی

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

تعب اور حیرت ہے کہ جماعت اسلامی کے مرکز سے قریب رہتے ہوئے اس کے امیر مولانا ابوالاعلیٰ مودودی مدیر ترجمان القرآن دارالاسلام ہٹھان (پنجاب) کی شخصیت اور ان کی تحریک اقامت دین اور اس کے اغراض و مقاصد سے اب تک آپ بے خبر ہیں۔ یا ان کی شخصیت اور تحریک اقامت دین سے متعلق ہماری رائے اور خیالات کو قارئین ”محدث“، پر ظاہر کرانے کی غرض سے ناواقف بن کر آپ نے سوال بھیج دیا ہے؟

جو شخص جماعت اہل حدیث کے مسلک اور عقیدہ سے پوری اور صحیح واقفیت رکھتا ہو، اس کے لیے مودودی تحریک کا پورا الرٹ پڑھنے کے بعد اس امر کا فیصلہ کرنا بالکل آسان ہے کہ مودودی تحریک کے نصب العین اور مذہب اہل حدیث کے درمیان کیا فرق ہے؟

ہمارے نزدیک مولانا موصوف سنی الذہب، صحیح العقیدہ، موحد مسلمان ہیں۔ دین میں اجتہادی بصیرت رکھنے والے متمم اور مفسر اچھے عالم دین ہیں۔ اسلامی مسائل کو بہترین صورت میں دنیا کے سامنے پیش کرنے کی اہلیت و صلاحیت رکھتے ہیں۔ ان کی جماعت درحقیقت کوئی نئی جماعت نہیں ہے۔ جیسے جماعت اہل حدیث کوئی نئی جماعت اور فرقہ نہیں ہے۔ ان کی تحریک اقامت دین اور اس کے نصب العین اور اغراض و مقاصد سے ہم کو اختلاف نہیں ہے۔ البتہ ان کے بعض علمی و غیر علمی مسائل سے جو ان کی اپنی ذاتی تحقیق کا نتیجہ ہیں اور جن کو وہ ارکان جماعت پر ٹھونسنہ نہیں چاہتے۔ ہم کو اتفاق نہیں ہے مثلاً:

(1) تفسیحات میں مسلک اعتدال کے زیر عنوان صحت روایت کے لیے ”درایت“، یعنی عقل کو معیار بنانا۔

(2) مسئلہ اعفاء اللہیۃ۔

(3) ”سنت“، کی تعریف اور ”سنت“،، و ”عادت“،، کے درمیان بیان کردہ فرق۔



(4) مسئلہ ظہور مہدی -

(5) تاویل احادیث خروج دجال -

(6) مسئلہ قراۃ فاتحہ خلف الامام -

(7) مسئلہ آمین -

(8) مسئلہ رفع یدین -

(9) بندوق شکار کی حلت کا فتویٰ -

(10) ” بدر، “ کے قیدیوں کے بارے میں جامع ترمذی کی روایت قبول کرنے میں موصوف کا تامل -

(11) صحیح حدیث کا جو بظاہر نظر مخالف قرآن ہو رد کر دینا جیسے: کذبات ابراہیم والی روایت -

(12) رسالہ ” دینیات، “ میں عنوان فقہ کے ماتحت ایک عبارت، ممکن ہے زیادہ تدقیق اور امعان نظر سے مودودی تحریرات کا مطالعہ کرنے کے بعد کچھ اور ایسے مسائل نکلیں جن سے ہم کو اختلاف ہو۔ بہر حال ان مسائل کی وجہ سے ان پر کفر یا فسق یا خارجیت یا ضلالت کا فتویٰ لگانا ظلم صریح بلکہ جمالت اور شرارت ہے۔

علامہ ابن القیم فرماتے ہیں: ”ان من رد انخبر الصحیح اعتقاد الغلط الناقل أو کذبہ، أو الاعتقاد الراد أن المعصوم لا یقول بذا، أو الاعتقاد نسخ ونحوہ، فردہ اجتناد وحرصا علی نصر الحق، فانہ لا یخفر بذاك ولا یفسق، فہو رد غیر واحد من الصحابہ بعض اخبار الآحاد الصحیحہ، كما رد عمر حدیث فاطمہ بنت قیس فی أسقاط نفضہ المطلقة الثانیہ، كما ردت عائشہ رضی اللہ عنہا حدیث ابن عمر فی تعذیب المیت بکاء ابلہ علیہ، وغیر ذلک، (انہی مختصر الصواعق المرسلۃ (2/270) اللهم اننا الحق حقا وارزقنا اتباعہ، وارنا الباطل باطلا وارزقنا اجتنابہ واحفظنا من التثمت - مودودی جدی نسبت ہے۔ واللہ اعلم

(محدث ج: اش: ربیع الاول 1366ھ فروری 1947ء)

مسلم پرسنل لاء (احوال شخصیت) کے سلسلے میں مرکزی دفتر جماعت اسلامی ہند کی طرف سے میرے پاس کوئی خط نہیں آیا ہے۔ محولہ سمینار کی مختصر رپورٹ غالباً سہ روزہ ” دعوت “ میں نظر سے گزری تھی۔ میرے لیے بحالت موجودہ کسی موضوع پر کوئی معقول تحریر سپرد قلم کرنا بہت مشکل ہے۔ اس لیے اگر دفتر سے اس موضوع پر لکھنے کے لیے کچھ فرمائش کی بھی جائے تو میں حکم کی تعمیل نہیں کر سکتوں گا۔ ہاں اگر آپ اس موضوع پر مقالہ لکھیں تو امید ہے کہ اس پر نظر ثانی کر سکتوں۔

مولانا مودودی کی ” خلافت و ملوکیت، “ اب تک میری نظر سے نہیں گزری ہے۔ اور نہ ہی عباسی ” حقیقت خلافت و ملوکیت، “ دیکھنے کا موقع مل سکا ہے۔ البتہ ” الاعتصام، “ لاہور اور ” البلاغ، “ کرچی میں ” خلافت و ملوکیت، “ کی تنقید کی بعض قسطیں نظر سے گزری ہیں۔ نیز علی احمد بنارس کی ” امارت و صحابیت، “ بحواب خلافت و ملوکیت نظر سے گزری ہے۔ اول الذکرونوں تحریریں ٹھوس اور صحیح معلوم ہوئیں۔

مولانا مودودی نے حضرت عثمان اور حضرت معاویہ رضی اللہ عنہما پر جو تنقید اور نکتہ چینیوں کی ہیں وہ بلاشبہ غلط ہیں۔ جماعت اہل حدیث کے کسی بھی قابل ذکر عالم کو اس سے اتفاق نہیں ہو سکتا۔ جماعت کو موقف اس سلسلہ میں بالکل واضح ہے۔ مولانا مودودی کے اس اقدام سے ان کو بے حد کوفت ہوئی ہے عفا اللہ عنہ۔ جماعت اسلامی کے سنجیدہ ارکان کا خاموش رہنا ان کے متعلق بدگمانی کا باعث ہو رہا ہے اور جماعتی پرچوں میں اس کتاب کا ڈھنڈورہ پیٹنا اور بعض ارکان کا اس کی مدافعت میں سرگرم ہو جانا میرے نزدیک بے حد افسوسناک ہے۔



اہل حدیث علمائے جو سنیہ اور باصلاحیت ہیں ان کو اس قسم کے مباحث سے دلچسپی نہیں ہے اور غور و فکر اور گہرے مطالعہ کی محنت کے عادی نہیں ہیں اور دوسرے غیر اہم کاموں میں اپنا وقت صرف کرتے ہیں۔ اناللہ الخ

میرا مشورہ ہے کہ آپ اصل کتاب کو سامنے رکھ کر ان کے حوالوں کی کتابوں کو اکٹھا کیجیے اور ہر الزام اور تنقید کو غیر جانبداری کے ساتھ محمولہ اور غیر محمولہ روایات کی روشنی میں پرکھیے اور ہر حال میں ایک صحابی کی زندگی اور اس کے صحیح حالات کو قرآن اور سنت کی روشنی میں دیکھنے کی کوشش کیجیے، انشاء اللہ آپ پر مولانا مودودی کی تنقیدوں اور الزامات کی حقیقت واضح ہوتی جائے گی۔ ساتھ ہی اصل کتاب کے جواب میں اب تک جو کچھ لکھا جا چکا ہے اس کو مستحضر کر ضرور سامنے رکھئے۔ امید ہے کہ اس طرح آپ خود ایک ٹھوس مقالہ تیار کر سکیں گے یا کر لیں گے۔ کتاب کا جائزہ لینے کے لیے بڑی ضرورت محمولہ ماخذ و مصادر و مراجع کے مہیا کرنے اور غور سے دیکھنے اور سمجھنے کی ہے۔ میں بھی انشاء اللہ بوقت ضرورت مشورہ دینے میں دریغ نہیں کروں گا۔ وفتحتم اللہ لذلک وایدکم بنصرہ العزیز۔

یہ اطلاع بڑی مسرت کا باعث ہوئی کہ آپ نے محمولہ موضوع پر کوئی کتاب تیار کی ہے۔ آپ اس سلسلے میں مولوی عبد الجلیل رحمانی سے ضرورت مرسلت کریں بلکہ اگر وہ اوخرا اکتوبر میں بنارس جاتے ہوئے علی گڑھ کے راستے سے جائیں، اور وہاں اپنے تینوں لڑکوں سے ملنے کے لیے جو علی گڑھ میڈیکل کالج باطنی کالج میں پڑھتے ہیں اتریں تو آپ کے لیے ان سے بالمشافہ گفتگو کرنے کا بہت اچھا موقع ہوگا۔ مجھے امید بلکہ یقین ہے کہ اس پیش کش کی تحسین کرتے ہوئے ادارۃ المصنفین کی طرف سے شائع کرنا منظور کر لیں گے۔ میں بھی اس سلسلے میں ان کو خط کے ذریعہ یا بنارس میں زبانی اس طرف توجہ دلاؤں گا۔ آپ ان کو خط لکھ کر کتاب کے موضوع اور نوعیت سے مطلع کر کے اپنا خیال اور عندیہ بھی ظاہر کر دیں۔ اگر وہ پڑھنے کے لیے امانت طلب کریں تو ان کے یہاں مسودہ بھیج دیجیے۔ ہاں ایک ضروری امر کی طرف میرا روش کے باعث جماعت اسلامی سے اور اس کے لٹریچر سے بلکہ اس کے مخصوص اصطلاحی الفاظ سے بھی کسی قدر کد اور چڑھ ہے۔

امید ہے کتاب میں اس قسم کو بونہیں آنے دی گئی ہوگی۔ ورنہ پھر کتاب جماعت میں شاید مقبول نہ ہو سکے گی۔ عبید اللہ رحمانی 13 10 69ء (مکاتیب شیخ رحمانی بنام مولانا امین اثری ص: 73 74 75)

آپ نے 28 دسمبر 79ء پھر 23 فروری 81ء پھر 23 مارچ 81ء کے دستی خط اور اب 7 جون 81ء کے کارڈ میں ”تقسیم القرآن“ میں صحیحین کی حدیث بابت قسم سلیمان علیہ السلام، مولانا مودودی کی تاویل و تنقید کے بارے میں اپنے مرقومہ جواب کے متعلق میری رائے معلوم اور دریافت کی ہے۔ آپ کا جواب بخور پڑھ لیا گیا ہے حافظہ کی مستقولہ عبارت کے ساتھ یعنی کلام بھی نقل کر دینا مناسب ہے، جسے انہوں نے ”ذکر مایستفاد منہ“ کے زیر عنوان لکھا ہے۔

آپ اپنے جواب میں اتنا اور اضافہ کریں تو مناسب ہوگا ”تھوڑے سے وقت میں اتنا بہت زیادہ کام ہو جانا کسی خاص شخص سے جو عام طور پر نہیں ہوا کرتا، ہرگز خلاف عقل اور بعید از امکان نہیں ہے بالخصوص کسی نبی سے، حضرت داؤد علیہ السلام کے متعلق مشہور ہے کہ سواری پر پالان کسنے کے مختصر وقت میں پوری ”زبور“ ختم کرتے تھے، نیز ہم اپنی آنکھوں سے طے مکان اور طی زمان کی صورتیں، نئی نئی ایجادات کی بدولت دیکھتے رہتے ہیں، پس حدیث میں حضرت سلیمان علیہ السلام کے متعلق آں حضرت ﷺ نے جو بات بیان فرمائی ہے اس کے وقوع میں عقلی استحالہ ہرگز نہیں ہے۔ مولانا مودودی کا، اس کو خلاف عقل کہنا محض اس امر پر مبنی ہے کہ انہوں نے انبیاء کو عام انسانوں پر تمام امر میں قیاس کیا ہے، اور ان کے لیے حسی معجزات کے شاید قائل نہیں ہیں، عبید اللہ رحمانی 3 8 1402ھ۔ 1 5 1982ء (مکاتیب شیخ رحمانی بنام مولانا امین اثری ص: 144 145)

حذا ما عندی واللہ أعلم بالصواب

فتاویٰ شیخ الحدیث مبارکپوری



مجلس البحث والدراسات
الاسلامية
محدث فتوى

جلد نمبر 1

صفحہ نمبر 86

محدث فتویٰ